



Citizens for change!

ЦИВИКА МОБИЛИТАС АД ХОК ГРАНТОВИ

ПОВИК ЗА ПРЕДЛОЗИ
Реф. бр. ЦМ-АДХ-01

ВОДИЧ ЗА АПЛИКАНТИТЕ



МАКЕДОНСКИ
ЦЕНТАР ЗА
МЕЃУНАРОДНА
СОРАБОТКА



Schweizerische Eidgenossenschaft
Confédération suisse
Confederazione Svizzera
Confederaziun svizra

Цивика мобилитас е проект на Швајцарската агенција за развој и соработка (SDC), кој го спроведуваат NIRAS од Данска, Македонскиот центар за меѓународна соработка (МЦМС) и Шведскиот институт за јавна администрација (SIPU).

СОДРЖИНА

1. ОСНОВА.....	3
2. АД ХОК ГРАНТОВИ	4
2.1. Цели и резултати	4
2.2. Приоритети	4
2.3. Расположиви средства.....	5
2.4. Кофинансирање.....	5
3. КРИТЕРИУМИ ЗА ПОДОБНОСТ	5
3.1. Актери.....	5
3.2. Грантови	6
3.3. Акции/Активности	6
3.4. Трошоци	6
4. ПРИЈАВА.....	6
4.1. Обрасци за пријава.....	6
4.2. Краен рок.....	6
4.3. Пополнување на обрасците за аплицирање	7
4.4. Поднесување на пријавата.....	7
4.5. Линија за поддршка.....	7
5. Оценка	7
Чекор 1 – Административна проверка.....	7
Чекор 2 – Проверка на подобност	8
Чекор 3 – Оценка	8
6. Административна, правна и финансиска проверка	8
7. Доделување грант.....	8
8. Приговори	9
9. Прилози.....	9

1. ОСНОВА

Цивика мобилитас е проект на Швајцарската агенција за развој и соработка (СДЦ) за поддршка на граѓанското општество во Македонија, кој го спроведуваат НИРАС од Данска, Македонскиот центар за меѓународна соработка (МЦМС) од Македонија и Шведскиот институт за јавна администрација (СИПУ). **Визијата** на проектот е Македонија во која граѓанското општество игра позитивна улога во реализацијата на потенцијалот на земјата и на сите нејзини граѓани. Неговата **мисија** е да биде движечка сила за одржливо граѓанско општество, кое:

- 1) практикува позитивни, демократски вредности;
- 2) ги ангажира граѓаните во локални општествени иницијативи и е во интеракција со своите конституенти;
- 3) е институционализирано и вклучува бројни динамични, големи и мали, урбани и рурални, разновидни организации на граѓанското општество;
- 4) има позитивно влијание врз понатамошниот развој на Македонија.

Цивика мобилитас го поддржува граѓанското општество во промовирање општествени промени во (стратешки) области како што се **добро владеење, децентрализација и развој на граѓанското општество**. Цивика мобилитас, исто така, го поддржува граѓанското општество и во адресирањето на три трансверзални теми: **родовите прашања, меѓуетничките односи и миграциите**.

Цивика мобилитас ги поддржува граѓанските организации и другите актери на граѓанското општество во сите региони и општини, сектори и теми. Цивика мобилитас настојува да ги намали големите разлики меѓу и во рамките на самите региони во Македонија, како и меѓу и во рамките на различните општествени сектори.

Цивика мобилитас промовира внимателно осмислен **институционален развој и организациско јакнење** на граѓанските организации, со што истовремено цели да придонесе и кон развојот на целото граѓанско општество како сектор и кон јакнење на самите граѓански организации.

За период од четири години, Цивика мобилитас планира да достигне „**критична маса**“ од **100 граѓански организации** кои активно се ангажираат во постигнување позитивни општествени промени во Македонија. Оваа критична маса може да помогне во постигнувањето консензус за правците и содржината на клучните општествени реформи.

Целната група на Цивика мобилитас се **здруженијата и фондациите** регистрирани во Македонија според Законот за здруженија и фондации. Другите актери на граѓанското општество, на пример непрофитни медиуми, научно-истражувачки установи, како и синдикати и организации на работодавачи, исто така може да учествуваат во Цивика мобилитас.

Цивика мобилитас исто така поддржува и неформални, нерегистрирани групи, актери на граѓанското општество кои се вклучени во општествени иницијативи за заедничко добро. Тие ќе можат да имаат придобивки од линијата за поддршка на Цивика мобилитас, да учествуваат во сите настани, како на пример форумите на Цивика мобилитас и да добијат ад хок грант преку регистрираните граѓански организации.

Цивика мобилитас се состои од следниве компоненти и активности:

- **Компонента 1: Поддршка, вмрежување, учење** – што вклучува Линија за поддршка (*Helpdesk*); национални, регионални, тематски и ад хок форуми; фасилитација за граѓанските организации кои даваат насоки за артикулирање, планирање и подготовка на општествени иницијативи; и менторство за организации кои сакаат да ги подобрат своите резултати;
- **Компонента 2: Финансиска поддршка (грантови)** - вклучува четири типа грантови: институционални, акциски (за акциско учење, информации, комуникации, истражување и развој, набљудување, оценка и известување), мали (за локални и национални акции, практиканство и стипендии) и ад хок грантови;
- **Компонента 3: Истражување** - предвидува истражувачки активности во: 1) Областите на доброто владеење, децентрализацијата, општествени промени; 2) Индексот на граѓанското општество и неговата применливост за институционален развој и организациско јакнење; и 3) Трансверзални теми: родови прашања, меѓуетнички односи и миграции.

2. АД ХОК ГРАНТОВИ

2.1. ЦЕЛИ И РЕЗУЛТАТИ

Овој Повик за предлози е дел од компонента 2 од Цивика мобилитас и ги повикува граѓанските организации и граѓанските актери од Македонија да поднесат пријави за ад хок грантови (АДХ)¹.

Предлозите треба да придонесат кон Цивика мобилитас, и тоа кон остварување на нејзините:

Општа цел - Општествена промена во Македонија, вклучувајќи подобра соработка меѓу граѓанските организации, како и меѓу граѓанските организации и властите, ги одразува очекувањата, проблемите, потребите и приоритетите на граѓаните.

Општествената промена која ја поддржува Цивика мобилитас треба да соодветствува со позитивниот напредок во областите на доброто владеење, децентрализацијата и развојот на граѓанското општество. Исто така, преку ад хок грантовите, Цивика мобилитас сака да ја поддржи општествената промена која се осврнува на некоја или на сите три „трансверзални теми“: родови прашања, меѓуетнички односи и миграции.

Цел на програмата - Да се постигнат мерливи и трајни подобрувања во димензиите на Индексот на граѓанското општество², особено во димензијата за перцепција на влијанието.

Истовремено, на ниво на поединечни акции, предлозите на граѓанските организации треба да придонесат кон постигнување на некој или на сите од наведените програмски **резултати**:

Резултат 1 - Граѓанското општество е водено од неговите конституенти – граѓанските организации, другите актери на граѓанското општество и нивните конституенти подобро ги изразуваат своите идеи и се договараат за заеднички каузи за општествени промени и заеднички акции за промоција на овие каузи.

Резултат 2 - Граѓанското општество практикува добро управување: граѓанските организации - другите актери на граѓанското општество и нивните конституенти имаат и практикуваат вредности, верувања и ставови кои се компатибилни со доброто владеење, децентрализацијата и (позитивните) општествени промени.

Резултат 3 - Граѓанското општество има создадено мрежи: граѓанските организации, другите актери на граѓанското општество и нивните конституенти се ангажираат во општествена акција и подобро ги вклучуваат „старите“ и „новите“ државни и недржавни актери во неа, но секогаш со акцент на граѓаните во улога на членови, волонтери, донатори, учесници и поддржувачи.

Резултат 4 - Постои критична маса на граѓанско општество за промена: зголемено ниво на организација во граѓанскиот сектор, што вклучува „критична маса“ од 100 релевантни и одржливи граѓански организации на национално ниво, во сите осум региони и во најмалку 5 сектори.

Резултат 5 - Граѓанското општество ја унапредува демократијата и децентрализацијата: „критичната маса“ од 100 граѓански организации и нивните конституенти успешно ги промовираат општествените промени на национално ниво, во сите осум региони и во најмалку пет сектори.

Пожелно е предложените активности најмногу да придонесат за резултатите 1 и 5.

2.2. ПРИОРИТЕТИ

Цивика мобилитас се стреми да постигне широк опфат на граѓанските организации и актерите на граѓанското општество кои се наоѓаат во сите осум географски (плански) региони на Македонија, кои работат во сите општествени сектори, и да се осврне на проблемите на граѓанските организации, нивните потреби и приоритети кои помагаат да се постигнат резултатите наброени погоре.

Конкретниот приоритет на ад хок грантовите е адресирање на итните, неодложни т.н. „горливи“ прашања кои се појавуваат и кои бараат итно внимание и акција на секое ниво на интервенција во Македонија (локално, општинско, регионално или национално).

Суштината на овие грантови е да се стимулира активно граѓанство, овозможувајќи му да се мобилизира и да ги реши итните општествени прашања по принципот „овде и сега“.

¹ Критериумите за подобност се дадени подолу, во Дел 3.

² Граѓански ангажман, практикување вредности, ниво на организација, перцепција на влијанието – извештајот ЦИВИКУС - Индекс на граѓанско општество за Македонија - Долг пат до поголем граѓански ангажман, е достапен на: <http://mcms.mk/mk/za-nasata-rabota/istravuvana-i-publikacii/1140-dolg-pat-do-pogolem-graganski-angazmanizvestaj.html>.

Комисијата за избор за мали грантови на Цивика мобилитас, која е исто така има мандат да ги избере ад хок грантовите, ќе ги земе предвид овие приоритети кога ќе решава за доделување на грантовите.

2.3. РАСПОЛОЖИВИ СРЕДСТВА

Вкупната индикативна сума која е на располагање за ад хок грантовите во програмата на Цивика мобилитас за 2014-2018 година е 20.000.000 денари. Цивика мобилитас го задржува правото да не додели дел од средствата или сите расположливи средства и истите да ги пренамени за други повици.

2.4. КОФИНАНСИРАЊЕ

За овој Повик за предлози се препорачува да се обезбеди кофинансирање, но истото не е задолжително.

3. КРИТЕРИУМИ ЗА ПОДОБНОСТ

Повикот се состои од четири групи критериуми за подобност:

- 1) **Актери**, субјектите кои ја поднесуваат пријавата, односно апликантот и соработниците;
- 2) **Грантови**, максималната големина на грантот и минималното и максимално времетраење на акцијата;
- 3) **Акции/активности**, типови акции кои се охрабруваат/очекуваат со овој Повик за предлози;
- 4) **Трошоци**, видови трошоци кои може да бидат земени предвид при одредување на износот на грантот.

3.1. АКТЕРИ

3.1.1. Апликанти

За да биде подобен за ад хок грант во рамките на овој Повик за предлози, апликантот мора да биде активен во Македонија и мора да биде или:

- Граѓанска организација регистрирана според Законот за здруженија и фондации;³
- Неформална, нерегистрирана група граѓани;

Во случаите каде апликантот е неформална, нерегистрирана група граѓани, договорот за ад хок грант ќе биде администриран од постоечка граѓанска организација. Во пријавата, неформалниот актер од граѓанското општество мора да го наведе својот избор на една пододобна граѓанска организација. Откога ќе се донесе одлука за доделување на ад хок грант, Цивика мобилитас ќе потпише договор за ад хок грант со граѓанската организација за поддршка. По потпишувањето на договорот за ад хок грант, избраната граѓанска организација за поддршка ќе ги направи сите потребни договори за спроведување на ад хок грантот со актерот на граѓанското општество кому му бил доделен грантот (под надзор на Цивика мобилитас).

Граѓанските организации кои добиле институционални грантови, акциски грантови, грантови за истражување и развој, грантови за набљудување, оценка и известување, грантови за информирање и комуникација, мали акциски грантови или друг вид грантови, исто така можат да поднесат барање за ад хок грант или да бидат „граѓанска организација за поддршка“ за нерегистрираните групи граѓани.

3.1.2. Соработници

Во рамките на овој Повик за предлози, пријавите можат да вклучуваат еден или повеќе соработници.

Цивика мобилитас особено го охрабрува вклучувањето на локалните (*grass root*) организации, неформалните групи на граѓани, поединечните граѓани (физички лица), властите, универзитетите, училиштата, социјалните партнери (организациите на работодавачите и на работниците), медиумите и претпријатијата (деловните субјекти).

³ <http://www.sivesnik.com.mk/Issues/623772ADC92FEE42A1DB496E1E190648.pdf>

3.2. ГРАНТОВИ

3.2.1. Големина на грантот

Грантовите не смеат да ја надминат сумата од **400.000 денари**.

Цивика мобилитас го задржува правото да го смени овој износ (да го намали или зголеми) во зависност од резултатите од овој Повик за предлози. Конечниот договорен износ ќе биде усогласен преку процес на консултации пред потпишувањето на договорот.

3.2.2. Времетраење

Побараните грантови, во рамките на овој Повик за предлози, не смеат да траат **повеќе од 6 месеци**.

3.3. АКЦИИ/АКТИВНОСТИ

Ад хок грантовите на Цивика мобилитас се наменети за поддршка на граѓански организации и граѓански актери кои адресираат **итни прашања кои се појавуваат и стимулираат мобилизирање на активно граѓанство за нивно разрешување**. Ова може да вклучи оспосо-бување на конституентите, зајакнување на поврзаноста на актерите на граѓанското општество со граѓаните и пошироката јавност, како и промовирање на позитивни општествени промени.

Преку ад хок грантовите, Цивика мобилитас би сакала да поддржи проекти кои вклучуваат некои од следниве видови активности:

- Промоција, заштита и практикување на слободата на здружување и изразување;
- Подобрување на одзивот на граѓанските организации на актуелните проблеми, потреби и приоритети на нивните конституенти, заедница или целото општество;
- Зголемување на ангажманот на конституентите, вклучително на граѓаните и на заедниците, во локални/национални општествени иницијативи;
- Промоција на позитивни и мерливи општествени промени низ регионите и општествените сектори во Македонија;
- Промоција на толеранцијата и довербата во Македонија и мерлив придонес во зголемувањето на јавниот дух⁴.

3.4. ТРОШОЦИ

Во рамките на овој Повик за предлози, најголем дел од вообичаените оперативни трошоци ќе бидат подобни, вклучително:

- Трошоци за надомест за персоналот, вклучен во спроведување на предложената акција;
- Оперативните трошоци за редовната работа на апликантот (канцелариски трошоци, струја/греење, телефонски сметки, итн.), кои се релевантни за предложената акција;
- Директни трошоци што ќе настанат за време на фазата на спроведување на предложените акции/активности.

Сите други трошоци кои не се наведени погоре, нема да бидат прифатени.

4. ПРИЈАВА

4.1. ОБРАСЦИ ЗА ПРИЈАВА

Пријавите за овој Повик за предлози мора да бидат поднесени преку образецот за **концепт**. Од прелиминарно избраните апликанти ќе се побара да поднесат целосна **пријава**.

4.2. КРАЕН РОК

Овој Повик за предлози нема одреден краен рок. Сепак, земајќи го предвид периодот на спроведување на програмата Цивика мобилитас и времетраењето на грантот, овој Повик за предлози ќе биде отворен до **31 март 2018 година**. Пријавите може да бидат доставени во кое било време до овој датум.

Комисијата за избор на малите грантови цели да донесе одлука во рок од една седмица.

⁴ Јавен дух е поддршката на граѓаните на владеењето на правото (примена на законите).

4.3. ПОПОЛНУВАЊЕ НА ОБРАСЦИТЕ ЗА АПЛИЦИРАЊЕ

4.3.1. Образец за концепт

Апликантите мора:

- Да ги пополнат сите делови од образецот за концепт;
- Да го пополнат образецот за концепт на компјутер (не е дозволено пишување на рака);
- Да го достават образецот за концепт на македонски јазик. Дополнително, апликантите можат да поднесат и верзија на еден од јазиците кои се службени на национално или локално ниво во Македонија: албански, турски, ромски, српски, бошњачки или влашки јазик.

4.3.2. Образец за пријава

Апликантите, чии концепти ќе бидат избрани од страна на Комисијата за избор на мали грантови, ќе добијат писмена покана да подготват пријава.

Овие прелиминарно избрани апликанти, мора:

- Да ги пополнат сите делови од пријавата, вклучувајќи ги и прилозите;
- Да ја пополнат пријавата на компјутер (не е дозволено пишување на рака);
- Да го достават образецот за пријава на македонски јазик. Дополнително, апликантите можат да поднесат и верзија на еден од јазиците кои се службени на национално или локално ниво во Македонија: албански, турски, ромски, српски, бошњачки или влашки јазик.

Обрасците може да ги најдете на: <http://www.civicamobilitas.mk/mk/komponenti/2/cm-adh-01/obraci>.

Сите дополнителни документи (брошури, писма, итн.) испратени во прилог на концептот или пријавата нема да бидат земени предвид.

4.4. ПОДНЕСУВАЊЕ НА ПРИЈАВАТА

Пријавите мораат да бидат поднесени во согласност со овие инструкции и на соодветните обрасци (обрасците за концепт, а за првично селектираните апликанти и пријавата).

Концептот мора да биде доставен по електронски пат на следнава адреса: cm-adh-01@civicamobilitas.mk, а во предмет на пораката треба да стои референтниот број на овој повик.

4.5. ЛИНИЈА ЗА ПОДДРШКА

Линијата за поддршка на Цивика мобилитас им е на располагање на потенцијалните апликанти за прибирање и одговарање прашања поврзани со овој Повик за предлози. Прашањата може да бидат поднесени до линијата за поддршка преку електронски пат и во насловот да стои референтниот број за овој Повик (ЦМ-АДХ-01) на следнава адреса helpdesk@civicamobilitas.mk. Прашањата исто така може да бидат поставени и по телефон. Сепак, на персоналот на линијата за поддршка му е наложено да побара од вас да ги доставите сите ваши прашања во писмена форма и да ги испратите на наведената електронска адреса. Прашања може да бидат поставени и преку веб-страницата на Цивика мобилитас.

Прашањата може да бидат поставени до линијата за поддршка во кое било време, а Цивика мобилитас ќе одговара тековно и не подоцна од 5 работни дена од поставување на прашањето. Цивика мобилитас редовно ќе ги објавува сите одговори на веб-страницата на Цивика мобилитас на следнава адреса: <http://civicamobilitas.mk>

Цивика мобилитас ги поттикнува апликантите редовно да ги следат нејзините веб-страница и страница на Фејсбук, за да бидат навремено и соодветно информирани за најновите прашања и одговори.

5. ОЦЕНКА

Цивика мобилитас ќе ги оценува предлозите на следниот начин:

ЧЕКОР 1 – АДМИНИСТРАТИВНА ПРОВЕРКА

Концепт

Цивика мобилитас ќе го провери административниот квалитет на концептот и на пријавата според следните критериуми:

- **Концепт**, предлогот е поднесен на точниот образец;
- **Јазик**, концептот е поднесен на македонски јазик;
- **Поднесување**, концептот е поднесен по е-пошта на: cm-adh-01@civicamobilitas.mk.

Доколку Комисијата за избор на мали грантови го избрала нивниот концепт, апликантите ќе добијат писмо со покана да подготват и поднесат пријава.

Пријава

- **Писмо за покана**, Цивика мобилитас го поканила апликантот да поднесе пријава за ад хок грант;
- **Пријава**, предлогот е поднесен со точниот образец и ги содржи сите барани делови;
- **Јазик**, пријавата е поднесена на македонски јазик;
- **Поднесување**, пријавата е поднесена по е-пошта на: cm-adh-01@civicamobilitas.mk.

ЧЕКОР 2 – ПРОВЕРКА НА ПОДОБНОСТ

Цивика мобилитас ќе ја проверува подобноста на предлозите по следниве критериуми:

- **Апликантот** е подобен според критериумите дадени во Делот 3.1.1. погоре;
- **Барањето за грант**, предлогот вклучува барање кое е помало или еднакво на 400.000 денари;
- **Времетраењето** на акцијата не е подолго од 6 месеци.

ЧЕКОР 3 – ОЦЕНКА

Комисијата за избор на мали грантови ќе го оцени секој концепт според следнава табела:

1. Релевантност на акцијата (релевантност на предложената акција во однос на целите, резултатите и приоритетите на овој Повик за предлози; релевантност на акцијата за проблемот, потребите и приоритетите на целната група), изборот на целната група.	20
2. Итност (степен до кој ад хок акцијата адресира итно, неодложно и/или „горливо прашање“ кое бара итно внимание и акција)	30
3. Опис на акцијата (опис на процесот на општествена промена што го поддржува акцијата, опис на активностите што промовираат општествена промена).	20
4. Влијание (влијание на акцијата, мерење на тоа влијание)	20
5. Буџет (оправданост на трошоците на акцијата)	10
Максимум бодови	100

6. АДМИНИСТРАТИВНА, ПРАВНА И ФИНАНСИСКА ПРОВЕРКА

По прелиминарниот избор на предлози од страна на Комисијата за избор на мали грантови, Цивика мобилитас ќе ја провери административната, правната и финансиската подобност на апликантите. За таа цел, од сите апликанти чиишто предлози ќе бидат прелиминарно одобрени, ќе биде побарано да ги достават следните административни, правни и финансиски документи:

- 1) Статути или други акти на основањето (или од граѓанската организација за поддршка, во случај на неформални групи);
- 2) Копии од последниот годишен финансиски извештаи (или завршни сметки, извештај од биланс на состојба и податоци од биланс на успех) за последната година (каде има).

Во случај, апликантот да е актер на граѓанското општество т.е. неформална, нерегистрирана група граѓани, гореспоменатите документи нема да се бараат од него.

7. ДОДЕЛУВАЊЕ ГРАНТ

Овој Повик за предлози е отворен од 1 септември 2015 година и концептите може да се поднесуваат во кое било време до 31 март 2018 година. Комисијата за избор на мали грантови има намера да ги разгледа концептите во рок од една недела по поднесувањето.

Цивика мобилитас ќе ги информира **прелиминарно избраните** апликанти за ад хок грант за одлуката на Комисијата за избор на мали грантови, за да поднесат пријава. По успешното завршување на процесот на пријавување, апликантите (или граѓанските организации за поддршка, во случај на неформалните групи) ќе добијат грант и ќе потпишат договор за спроведување.

Исто така, Цивика мобилитас ќе ги информира сите апликанти кои се одбиени од административни или други причини.

8. ПРИГОВОРИ

Одлуката на Комисијата за избор на мали грантови е **конечна**.

Апликантите коишто сметаат дека биле оштетени поради грешка или нерегуларност во текот на процесот, може да поднесат приговор до Цивика мобилитас. Приговорите мора да бидат поднесени во пишана форма, во рок од 10 дена по известувањето за доделени ад хок грантови, а треба да се поднесе лично на адресата на Цивика мобилитас, Македонски центар за меѓународна соработка (МЦМС), ул. Никола Парапунов, бр.41а, Скопје или по пошта на адресата: Цивика мобилитас/МЦМС, П. Фах 55, 1060 Скопје или на електронската адреса: complaints@civicamobilitas.mk.

Поднесувањето приговор нема да го одложи или промени процесот на склучување договори со избраните апликанти. Цивика мобилитас ќе одговори на сите приговори во рок од 30 дена од денот на поднесувањето на приговорот.

9. ПРИЛОЗИ

Во прилог ќе ги најдете следниве обрасци:

- Образец за концепт;
- Образец за пријава